

# शिक्षा और सहकारिता के समन्वय से राष्ट्र निर्माण को गति मिलती है : ओम बिरला

कोटा, (निर्स)। शिक्षा विभाग कर्मचारीगण सहकारी समिति 696वें कोटा-बारों की वार्षिक साधारण आमसभा में लोकसभा अध्यक्ष ओम बिरला ने शिक्षकों की समाज निर्माण में भूमिका पर प्रकाश डालते हुए कहा कि शिक्षा और सहकारिता के समन्वय से राष्ट्र-निर्माण को गति मिलती है। वसुधैव कुटुम्बकम् की भावना के अनुरूप सहकारिता आंदोलन ने विश्वभर में सामाजिक और आर्थिक परिवर्तन की दिशा में क्रांतिकारी बदलाव लाया है। इस आंदोलन ने शिक्षकों की भूमिका अत्यंत महत्वपूर्ण रही है, क्योंकि वे व्यक्तित्व निर्माण, चरित्र निर्माण और राष्ट्र निर्माण के आधार होते हैं।



शिक्षा विभाग कर्मचारीगण सहकारी समिति 696वें कोटा-बारों की वार्षिक साधारण आमसभा का लोकसभा अध्यक्ष ओम बिरला ने संबोधित किया।

लोकसभा अध्यक्ष ने कहा कि शिक्षक केवल ज्ञान देने वाले नहीं होते, बल्कि वे विद्यार्थियों के चरित्र, व्यक्तित्व और दृष्टि को आकार देने वाले मार्गदर्शक होते हैं। तमाम चुनौतियों के बावजूद शिक्षक अपने कर्तव्यों का निर्वहन करते हैं, ताकि उनके शिष्य देश और दुनिया में नाम रोशन करें। उन्होंने महिला शिक्षकों की संवेदनशीलता और समर्पण की सराहना करते हुए कहा कि वे परिवार और समाज के प्रति अपनी जिम्मेदारियों के साथ शिक्षा के पुनीत कार्य को भी निभाती हैं।

बिरला ने कहा कि सहकारिता आंदोलन ने वैश्विक स्तर पर 175 से अधिक देशों में सामाजिक और आर्थिक बदलाव लाया है। भारत में सहकारी समितियों ने मजदूरों और किसानों को सस्ती दरों पर ऋण उपलब्ध कराकर उनके जीवन में सकारात्मक परिवर्तन किए हैं। एक समय था जब किसान जीवनभर सूदखोरों के ऋण के बोझ तले दबा रहता था, लेकिन सहकारिता आंदोलन ने इस व्यवस्था को बदलकर आत्मनिर्भरता का मार्ग प्रशस्त किया है।

लोकसभा अध्यक्ष ने आह्वान किया कि वे कोटा-बूंदी के विद्यालयों को सर्वश्रेष्ठ विद्यालय बनाने के संकल्प के साथ आगे बढ़ें और आने वाली पीढ़ी को ज्ञान, संस्कार और स्वाभिमान के साथ राष्ट्र निर्माण के लिए तैयार करें।

प्रज्ञा सागर महाराज का लिया आशीर्वाद:- आज कोटा में परम पूज्य प्रज्ञा सागर महाराज के दीक्षा-दिवस की वर्षगांठ के उपलक्ष्य में आयोजित कार्यक्रम में पहुंचकर आशीर्वाद प्राप्त किया। गुरुदेव का तपस्वी जीवन संयम, त्याग और मानव कल्याण की प्रेरणा देता है। उनके दिव्य विचार जीवन को नई दिशा प्रदान करते हैं। भगवान महावीर स्वामी के अहिंसा, संयम और क्षमा के सिद्धांत आज भी दुनिया को शांति और सद्भाव का मार्ग दिखा रहे हैं। गुरुदेव के आशीर्वाद से हाड़ौती में पर्यावरण संरक्षण महाअभियान की प्रेरणा के साथ हम आने वाली पीढ़ी के उज्ज्वल भविष्य के लिए शुद्ध पर्यावरण के संकल्प को साकार करने के लिए प्रतिबद्ध हैं।

**■ शिक्षक विद्यार्थियों के चरित्र, व्यक्तित्व और दृष्टि को आकार देने वाले मार्गदर्शक**

नव-दंपतियों को दिया आशीर्वाद:- स्पीकर बिरला सर्व कोटी समाज के युवक-युवती परिचय सम्मेलन व भामाशाह सम्मान समारोह में सम्मिलित हुए। आदर्श महात्मा बुद्ध कोली उत्थान समिति द्वारा टीचर्स कॉलोनी में श्री राधा-कृष्ण मंदिर में आयोजित कार्यक्रम में बिरला ने कहा कि सामूहिक विवाह सम्मेलन सामाजिक समरसता, संसाधनों के संयमित उपयोग और समाजहित के भाव को प्रोत्साहित करने की एक अनूठी पहल है। इस पुनीत आयोजन में सहभागी हर व्यक्ति बधाई के पात्र है।

# तेरहवां निःशुल्क सर्वजातीय सामूहिक विवाह सम्मेलन भव्यता के साथ संपन्न

कोटा, (निर्स)। इनरव्हील ज्योत्सना सोसाइटी कोटा एवं इनरव्हील क्लब ऑफ कोटा के तत्वावधान में तेरहवां निःशुल्क सर्वजातीय सामूहिक विवाह सम्मेलन का भव्य आयोजन किया गया। अध्यक्ष चारू जैन ने बताया कि इस पावन अवसर पर 30 नवविवाहित जोड़ों का विवाह वैदिक मंत्रोच्चार के बीच पारंपरिक रीति-रिवाजों के साथ सम्पन्न कराया गया। कार्यक्रम में बतौर मुख्य अतिथि लोकसभा अध्यक्ष ओम बिरला उपस्थित रहे। प्रांत 305 की प्रांतीय अध्यक्ष स्वाति गुप्ता कार्यक्रम की विशिष्ट अतिथि रही।



कोटा में निःशुल्क सर्वजातीय सामूहिक विवाह सम्मेलन संपन्न हुआ।

बिरला ने अपने उद्बोधन में कहा कि समाज में ऐसे आयोजन न केवल सामाजिक समरसता को बढ़ावा देते हैं, बल्कि जरूरीतमंत परिवारों के लिए वरदान साबित होते हैं। उन्होंने नवविवाहित जोड़ों को आशीर्वाद देते हुए उनके सुखमय दंपत्य जीवन की मंगलकामना की। संस्थान की अध्यक्ष चारू जैन एवं सचिव डॉ.नीता जैन ने बताया कि संस्था द्वारा वर्षों से यह पुनीत कार्य किया जा रहा है, जिससे समाज में एक मिसाल स्थापित हो रही है। प्रोजेक्ट चेरमैन पुनम गोयल एवं किरण अग्रवाल ने बताया कि इस आयोजन में समाज के विभिन्न वर्गों ने बढ़-चढ़कर भाग लिया और नवविवाहित जोड़ों को अपनी शुभाशीष प्रदान कीं। कार्यक्रम संयोजक निशा जैन, डॉ.आरती गर्ग, रेनु पालीवाल,

जयश्री जोलिया, नीरजा कोहली, अंजली शर्मा, मीनू परिषानी, सावित्री खण्डेलवाल, अंजली अग्रवाल, सुषमा जैन ने कार्यक्रम को सफल बनाने में अहम भूमिका निभाई। कार्यक्रम का संचालन सुनीता जोली व अर्चना अग्रवाल ने किया। पीडीसी पुष्पा गुप्ता व अनिता गर्ग भी कार्यक्रम थीं। जोड़ों का पाणिग्रहण संस्कार सामूहिक रूप से संपन्न हुआ। विवाह के उपरांत सभी जोड़ों को विवाह प्रमाणपत्र प्रदान किए गए। इनमें सोने की लौंग, चांदी की पायल एवं बिछिया, अंगुठियां, मंगलसूत्र, ज्वैली सेट, लहंगा, सफारी सूट, अलमारी, पलंग, सात जोड़ी कपड़े, बर्तन और घरेलू उपकरण शामिल थे। प्रत्येक जोड़े को नए जीवन की शुरुआत के लिए कुल 101 दैनिक उपयोग की वस्तुएं प्रदान की गईं। निशा जैन व निरजा कोहली ने बताया कि समारोह की शुरुआत सुबह 9 बजे शीतला माता मंदिर, न्यू कॉलोनी से बारात निकाली के साथ हुई। इसके बाद रोटर्री बिनांगी सभागार में दूल्हों का पारंपरिक स्वागत किया गया। दोपहर 11.30 बजे वरमाला कार्यक्रम आयोजित किया गया, जिसके पश्चात दोपहर 12 बजे सभी जोड़ों का पाणिग्रहण संस्कार सामूहिक रूप से संपन्न हुआ। विवाह के उपरांत सभी जोड़ों को विवाह प्रमाणपत्र प्रदान किए गए। नीरजा कोहली ने बताया कि बारां, झालवाड़, ककरवादा, पीपल्दा, इटावा, अंता, केशवरायपाटन, लाडपुरा, अंवाली रोजड़ी, दिगोद, टोंक, बूंदी से आए जोड़े शामिल हुए। सभी वर-वधुओं ने पारंपरिक हिन्दू रीति-रिवाजों के अनुसार विवाह संपन्न किया। आभार डॉ.नीता जैन ने प्रेषित किया।

# भाविप व सेवा संस्थान की कार्यकारिणी के चुनाव सम्पन्न

छबड़ा (निर्स)। कस्बे के स्टेशन रोड स्थित भारत विकास परिषद कार्यालय पर कार्यकारिणी के चुनाव संपन्न करने के लिए बैठक का आयोजन किया गया, जिसकी अध्यक्षता अध्यक्ष कमलेश सोनी ने की।

चुनाव संपन्न कराने के लिए चुनाव अधिकारी के रूप में प्रांतीय उपाध्यक्ष महेंद्र नागर, मुख्य चुनाव अधिकारी के रूप में धीरज बाटला जिला प्रभारी भाविप व सेवा विकास सोनी सचिव छीपाबडोद शाखा मौजूद रहे।

# सड़क निर्माण की स्वीकृति मिलने पर लोकसभा अध्यक्ष एवं ऊर्जा मंत्री का स्वागत

कोटा, (निर्स)। जिले के सांगोद क्षेत्र के मोईकलां से जोलपा तक साढ़े 6 किलोमीटर सड़क के लिए साढ़े 5 करोड़ की राशि स्वीकृत होने पर भाजपा कार्यकर्ताओं ने रविवार को लोकसभा अध्यक्ष ओम बिरला एवं ऊर्जा मंत्री हीरालाल नागर का स्वागत कर आभार जताया। मोईकलां सरपंच प्रदीप मेरोटा के नेतृत्व में भाजपा कार्यकर्ताओं ने कोटा केम्प कार्यालय एवं ऊर्जा मंत्री कार्यालय पहुंच कर लोकसभा अध्यक्ष ओम बिरला एवं ऊर्जा मंत्री हीरालाल नागर का जोरदार स्वागत कर सड़क निर्माण के लिए स्वीकृति प्रदान करवाने पर उनका आभार प्रकट किया गया। इस मौके पर लोकसभा अध्यक्ष ने सभी भाजपा कार्यकर्ताओं को विश्वास दिलाया कि पूरे इलाके में विकास कार्य में गति मिलेगी।



कोटा में भाजपा कार्यकर्ताओं ने लोकसभा अध्यक्ष ओम बिरला का अभिनंदन किया।

सचिव पद पर चंद्र प्रकाश गुप्ता का नाम प्रस्तावित हुआ। जिसे अनिल माहेश्वरी ने सहमति जताई तथा सभी ने इसका अनुमोदन किया। कोषाध्यक्ष मनोज गोलेछा को बनाया गया। प्रांतीय उपाध्यक्ष नागर ने सभी को पद की कर्तव्य निष्ठा की शपथ दिलाई। यहां ललित अग्रवाल, अशोक भागवत, मनोज गर्ग, राजेंद्र माहेश्वरी, अनिल माहेश्वरी, आनंद जांगिड़, प्रदीप अग्रवाल, भगवान सिंह मेहता, बृजेश विजयवर्गीय, योगेंद्र मित्तल, अरविंद गालव, रवि गुप्ता आदि मौजूद रहे।

ग्रामीण सरपंच प्रदीप मेरोटा की अगुवाई में गिरिराज सोनी, पूर्व सरपंच बाबूलाल मेरोटा, ओमप्रकाश गर्ग, कृष्ण मुरारी जोशी, हरिप्रसाद नागर, रासबिहारी यादव, जगदीश सोनी, सत्यनारायण मेरोटा, महावीर सुमन, मेघराज गुर्जर, कृष्ण गोपाल नागर, प्रेम नागर, योगेंद्र नागर, सुरेंद्र यादव, बबलू मेवाती,

निसार मेवाती, शिवराम सुमन, दिनेश सिंघल, ओमप्रकाश सुमन, रमेश बैरागी आदि ने कोटा पहुंचकर आभार, धन्यवाद ज्ञापित किया।

# अखिल भारतीय अन्तर विश्वविद्यालय टारगेट बाल प्रतियोगिता आज से

कोटा, (निर्स)। अखिल भारतीय अन्तर विश्वविद्यालय टारगेट बाल प्रतियोगिता का जय मीनेश आदिवासी विश्वविद्यालय रानपुर के ऑलम्पियन जयपाल सिंह मुण्डा स्टेडियम में शुभारम्भ होगा। कोटा के सम्भागीय आयुक्त राजेंद्र सिंह शेखावत होंगे मुख्य अतिथि, कोटा कृषि विश्वविद्यालय के कुलपति प्रो.अभय कुमार व्यास होंगे विशिष्ट अतिथि। जय मीनेश विश्वविद्यालय के चेअरपर्सन आर.डी. मीणा होंगे समारोह के अध्यक्षता करेंगे। मोशन एजुकेशन के निदेशक नितिन विश्वा, कोटा मेडिकल कॉलेज की प्राचार्या डॉ. संगीता सक्सेना, संयुक्त निदेशक, माध्यमिक शिक्षा, कोटा तेज कंवर व निजी विश्वविद्यालय संघ कोटा के अध्यक्ष

विशाल जोशी भी होंगे विशिष्ट अतिथि अन्तर्राष्ट्रीय टारगेट बाल फेडरेशन के अध्यक्ष व प्रतियोगिता के तकनीकी ड्रॉ सोनू शर्मा भी उपस्थित रहेंगे। आज के मुकाबले-प्रतियोगिता के पहले दिन सोमवार को तमिलनाडु फिजिकल एजुकेशन एवं स्पोर्ट्स विश्वविद्यालय, चेन्नई व गीतम विश्वविद्यालय, विशाखापट्टनम, आन्ध्र प्रदेश के बीच होगा पुरुष वर्ग का उद्घाटन मुकाबला। लखनऊ विश्वविद्यालय, उत्तर प्रदेश व श्याम विश्वविद्यालय दोसा के बीच होगा महिला वर्ग का प्रथम मुकाबला। 3 मार्च से 6 मार्च के मध्य आयोजित अखिल भारतीय अन्तर विश्वविद्यालय टारगेट बाल प्रतियोगिता 2024-25 का आयोजन किया जा रहा

# ओ.सी.डी. नामक मानसिक रोग के विषय पर जागरूकता वर्कशॉप आयोजित

कोटा, (निर्स)। ओ.सी.डी. नामक मानसिक रोग के विषय में जागृति पैदा करने के लिए अफिमिटी हॉस्पिटल, तलवंडी चौराहा, कोटा द्वारा रविवार को व्यवहार है जिनको ऑब्सेसिव के जवाब के रूप में व्यक्त करता है। इनमें कुछ व्यवहार जैसे हाथ धोना, गिनती करना आदि दोहराए जाते हैं। अनुमान है कि 100 में से 1 वयस्क को ओसीडी होता है। भारत में इस बीमारी की शुरुआत की औसत आयु 25 से 30 वर्ष है। यह विकार उच्च सामाजिक स्तर और उच्च बुद्धि वाले व्यक्तियों और रचनात्मक (क्रिएटिव) लोगों में आम है। इसके लक्षणों में दृष्टि या गंदा हो जाने की भावना, असुरक्षा का संदेह या शक होना, परेशान एवं दुखल देने वाले विचार जो आमतौर पर दया या आक्रामक प्रकृति की

होते हैं, चीजों को जमा करना, चीजों को समरूपता में जमाना या क्रम में रखना आदि शामिल है। इसके कारणों में आनुवंशिकी, जैविक कारक, तनावपूर्ण जैविक घटनाएँ व अन्य मानसिक विकार जैसे डिप्रेशन, एंजाइटी आदि शामिल है। इसके उपचार के लिए दवाइयों, काउंसलिंग, ग्रुप थेरेपी, जीवनशैली में बदलाव, सीबीटी आदि उपयोग किए जाते हैं। इसके साथ ही अफिमिटी हॉस्पिटल में मानसिक स्वास्थ्य और मानसिक रोगों के प्रति जागरूकता फैलाने के लिए विशेषज्ञों की टीम निरंतर लोगों को मोटिवेट कर रही है। वर्तमान परिवेश में बढ़ते तनाव लक्षणों में अज्ञात वाहन चालक के टक्कर मार डालने आदि के टिप्स भी कार्यशाला के दौरान दिए गए। कार्यशाला में सभी वर्गों के लोग उपस्थित रहे।

हमारी सामान्य मानसिक क्रिया में दखल देने वाले और परेशान करने वाले मानसिक छवियां या विचार होते हैं, जो बार-बार दोहराते रहते हैं; कंपलशंस को व्यवहार है जिनको ऑब्सेसिव के जवाब के रूप में व्यक्त करता है। इनमें कुछ व्यवहार जैसे हाथ धोना, गिनती करना आदि दोहराए जाते हैं। अनुमान है कि 100 में से 1 वयस्क को ओसीडी होता है। भारत में इस बीमारी की शुरुआत की औसत आयु 25 से 30 वर्ष है। यह विकार उच्च सामाजिक स्तर और उच्च बुद्धि वाले व्यक्तियों और रचनात्मक (क्रिएटिव) लोगों में आम है। इसके लक्षणों में दृष्टि या गंदा हो जाने की भावना, असुरक्षा का संदेह या शक होना, परेशान एवं दुखल देने वाले विचार जो आमतौर पर दया या आक्रामक प्रकृति की

होते हैं, चीजों को जमा करना, चीजों को समरूपता में जमाना या क्रम में रखना आदि शामिल है। इसके कारणों में आनुवंशिकी, जैविक कारक, तनावपूर्ण जैविक घटनाएँ व अन्य मानसिक विकार जैसे डिप्रेशन, एंजाइटी आदि शामिल है। इसके उपचार के लिए दवाइयों, काउंसलिंग, ग्रुप थेरेपी, जीवनशैली में बदलाव, सीबीटी आदि उपयोग किए जाते हैं। इसके साथ ही अफिमिटी हॉस्पिटल में मानसिक स्वास्थ्य और मानसिक रोगों के प्रति जागरूकता फैलाने के लिए विशेषज्ञों की टीम निरंतर लोगों को मोटिवेट कर रही है। वर्तमान परिवेश में बढ़ते तनाव लक्षणों में अज्ञात वाहन चालक के टक्कर मार डालने आदि के टिप्स भी कार्यशाला के दौरान दिए गए। कार्यशाला में सभी वर्गों के लोग उपस्थित रहे।

# ‘महाकुंभ में स्नान करने वाले देश में मतदान करने वालों से ज्यादा, फिर भी विपक्षी नेता अपमानजनक कह रहे हैं’

कोटा, (निर्स)। राज्यसभा सांसद और भारतीय जनता पार्टी के राष्ट्रीय प्रवक्ता सुधांशु त्रिवेदी रविवार को कोटा दौरे पर रहे। वे दिनभर में कई कार्यक्रम में व्याख्यान देते रहे। इसी क्रम में करियर प्वाइंट के आर्टिडोरियम में भारतीय जनता पार्टी के विचार संगम कार्यक्रम को संबोधित किया।



कोटा पहुंचने पर भाजपा के द्वारा सांसद सुधांशु त्रिवेदी का अभिनंदन किया गया।

इस दौरान महाकुंभ के विषय पर बोलते हुए उन्होंने कहा कि 66 करोड़ लोगों ने महाकुंभ 2025 में स्नान किया है। जबकि भारत में लोकसभा चुनाव में 64 करोड़ लोगों ने मतदान किया था। महाकुंभ का पर्व संपन्न हुआ है यह मनुष्य जाति के इतिहास का सबसे बड़ा जन-समागम था। भारतीयता, धार्मिकता, संस्कृति की विराटता और वैज्ञानिकता का प्रमाण था। यह अफसोस की बात है कि इंडी गठबंधन के तमाम नेताओं ने अपमानजनक शब्द कहे। चाहे कांग्रेस अध्यक्ष खड़गे ने कहा हो कि गांधी जल में डूबकी लगाने से क्या होगा। लालू प्रसाद यादव ने फालतू का बोला। सीएम ममता बनर्जी ने मृत कुंभ बोला है। देश की जनता सब समझती है। इन सभी नेताओं के मन में भारतीय संस्कृति

और हिंदू धर्म के प्रति हिकारत का भाव है जबकि अयोध्या में पूरी तरह से समरसता थी। वहां पर कौन सा घाट किस जाति के लिए था यह तय नहीं है। जबकि महाकुंभ के बारे में यह सारी बातें प्रेरित हैं क्योंकि इन्हीं के गठबंधन के सहयोगी सनातन के समूल नाश की बात कह चुके हैं। सुधांशु त्रिवेदी ने कांग्रेस और

राहुल गांधी पर हमला बोलते हुए कहा कि वे रायबरेली गए थे लेकिन 100 किलोमीटर दूर महाकुंभ में नहीं गए। साथ ही उन्होंने कहा कि 2019 में इसी तरह से वह अयोध्या में हनुमानगढ़ी गए थे लेकिन रामलला के दर्शन करने नहीं गए। कोटा के कोचिंग छात्रों की आत्सहत्या के संबंध में उन्होंने कहा कि राज्य सरकार इस संबंध में हर संभव

व्यवस्था कर रही है। कानून की आवश्यकता होगी तो वह भी हमारी सरकार करेगी। मैं युवाओं से कहना चाहता हूँ कि किसी भी तरह की कोई तकलीफ या समस्या से हर मानना ठीक नहीं है। भारतीय जनता पार्टी ने लोगों को सशक्त करने का काम किया है। प्रधानमंत्री ने मुद्रा, स्टार्टअप योजना और किसानों को सम्मान निधि और

**■ भाजपा सांसद व राष्ट्रीय प्रवक्ता सुधांशु त्रिवेदी ने महाकुंभ पर विपक्षी नेताओं के दिए बयान को लेकर निशाना साधा**

इन्फ्रास्ट्रक्चर को डेवलप कर समग्र विकास का आधार बनाया है। जबकि पूर्ववर्ती सरकारों ने पैसा देकर काम चला लो का काम किया है। सुधांशु त्रिवेदी ने कहा कि भारतीय जनता पार्टी में यह तय नहीं है कि अगला राष्ट्रीय अध्यक्ष कौन बनेगा या फिर साल 2047 में कौन राष्ट्रीय अध्यक्ष होगा। जबकि शेष अन्य पार्टियां जैसे कांग्रेस, बसपा, सपा और तृणमूल कांग्रेस तक में यह तय है कि जो अभी के नेता हैं उन्हीं के परिवार से कोई नेता आगे बढ़ेगा। उन्होंने लोकसभा चुनाव 2024 की बात करते हुए कहा कि भारतीय जनता पार्टी की कुछ सीटें कम रह गई थीं लेकिन एनडीए की सरकार बनी थी। जबकि कांग्रेस 99 सीट लारकर

भी खुरा थी। इतिहास में पहली बार ऐसा हुआ कि चुनाव हारने के बाद भी कांग्रेस के कार्यालय में ढोल-नगाड़े बजे थे। इसके बाद इंडी गठबंधन के सभी दल छिटक गए हैं।

राज्यसभा सांसद त्रिवेदी ने कहा कि भाजपा ने सैद्धांतिक विचारों में कोई बदलाव नहीं किया। रीति-नीति और जो मुद्दे थे उन्हें लगातार अजय-अमर रखा और उन्हें पूरा करने का भरसक प्रयास किया। जबकि राहुल गांधी ने 2014 में हिंदी में शपथ ली। अपने आपको यंग दिखाने का प्रयास किया था। इसके बाद 2019 में पुक्कर गए और अपना गौर बताया और कुर्ते के ऊपर जेनेक पहनी। जबकि 2024 में अंग्रेजी में शपथ ली। इन्होंने अपने कैरेक्टर में लगातार बदलाव किया है। सुधांशु त्रिवेदी ने कहा कि 19वीं सदी अंग्रेजों की थी जबकि 20वीं सदी कांग्रेस और 21वीं सदी भारतीय जनता पार्टी की है। कार्यक्रम में मंच पर एमएलए संदीप शर्मा, रेडक्रॉस के प्रदेश अध्यक्ष राजेश शर्मा, जिला अध्यक्ष राकेश जैन, नेता प्रतिपक्ष विवेक राजवंशी व पूर्व महापौर महेश विजय मौजूद थे।

# 115 ग्राम स्मैक के साथ दो युवक गिरफ्तार

छबड़ा (निर्स)। पाली पुलिस ने अवैध मादक पदार्थ के खिलाफ प्रभावी कार्रवाई करते हुए हिंगलोट के निकट घाटी के पास बाईक सवार दो युवकों से 115 ग्राम स्मैक बरामद कर गिरफ्तार कर लिया। साथ ही एक बाईक को भी जब्त किया गया है। पाली थानाधिकारी विश्वनुप्रासद पंकज ने बताया कि पाली पुलिस टीम द्वारा हिंगलोट के आगे घाटी के पास नाकाबंदी के दौरान पनिवार को एक मोटरसाइकिल स्प्लेंडर प्लस को रोककर बाईक सवार युवक छीपाबडोद थाना क्षेत्र के सोनलखेडी निवासी इमदाद खान उर्फ बिट्टू (25) पुत्र नूर अली के कब्जे से 64 ग्राम स्मैक व दूसरे युवक छबड़ा थाना क्षेत्र के बाटादा निवासी जयसिंह मीणा के कब्जे से 51 ग्राम स्मैक बरामद कर एनडीपीएस एक्ट के तहत दोनों युवकों को गिरफ्तार कर लिया गया है। मामले की जांच छबड़ा सीआई राजेश खटाना द्वारा की जा रही है। आरोपियों से स्मैक की खरीद फरोख के संबंध में जानकारी जुटाने में प्रयास कर रही है।

# आज शाम व कल सुबह होने वाली जल सप्लाई बाधित रहेगी

रामगंजमंडी, (निर्स)। रामगंजमंडी परियोजना के राणाप्रताप सागर बांधस्थित जल स्त्रोत आम्बाकुई इन्टेक वेल से एकलिंगपुरा फिल्टर प्लांट से आ रही 500 एमएलपीडीआर पाइपलाईन आम्बा कुई के पास दो स्थानों पर लीकेज हो गई है जिससे अत्यधिक पानी का रिसाव हो रहा है। उक्त पाईप लाईन को बंद कर रिपेयर करना अति-आवश्यक है साथ ही एकलिंगपुरा फिल्टर प्लांट प्लांट भूतल जलाशय पर फ्लो-मीटर लगाने व 600 एमएलपीडी को रिपेयरिंग करने का कार्य भी किया जाना है। उक्त कार्य करने हेतु 03 मार्च सोमवार को शट डाउन किया जाएगा। उक्त जानकारी देते हुए बलभद्र शर्मा सहायक अभियंता (ग्रीमपी) पीएचईडी रामगंजमंडी ने बताया कि जिसके कारण 03 मार्च सोमवार शाम व 04 मार्च मंगलवार को प्रातः होने वाली जल सप्लाई रामगंजमंडी सातलखेडी खैराबाद चेचट मोडक स्टेशन व मोडक गांव सहित परियोजना से जुड़े ग्रामीण क्षेत्र में जलापूर्ति बाधित रहेगी।